

ΕΣΠΕΡΙΝΗ  
ΔΗΜΟΣΙΟΣ ΔΕΗΣΙΣ,  
**ΚΑΤΑ ΤΗΝ ΗΜΕΡΑΝ ΤΗΣ ΔΕΚΑΤΗΣ  
ΓΙΝΟΜΕΝΗ.**

---

Καὶ οὗτοι μὲν ἔκτελεῖται κατὰ πᾶσαν Δεκάτην ἡ δημόσιος προσευχὴ, ἀπὸ τῆς ὄγδοης, ἥ ἐννάτης πρὸ μεσημβρίας ἀρξαμένη, ὅταν καὶ ὁ λόγος ἐκφωνῆται· ὅταν δὲ μὴ, τότε δὲ ΑΝΑΓΝΩΣΤΗΣ ἀναπτύσσει μόνον συντόμως ἐν ἥ δύο τῷ θεοσεβικῶν ἀναγνωσμάτων.

Κατὰ δὲ τὴν δευτέραν ἥ τρίτην μετὰ μεσημβρίαν, καὶ ἐσπερινὴ γίνεται δημόσιος δέησις, καθ' ἣν καὶ ὁ λόγος ἐκφωνεῖται. Τελεῖται δὲ φένε.

Τῶν ἀδελφῶν εἰς τὸν ναὸν συνελθόντων, μετὰ τὴν συνήθη νοερὰν προσευχὴν, ἀρχεῖται δὲ ΛΕΙΤΟΥΡΓΟΣ ἐκφώνως λέγων.

Ο Θεὸς, δὲ Θεὸς καὶ Πατὴρ ἀμῶν μόνος ὑπάρχεις ἐν πᾶσι λατρευτέος, πάντοτε καὶ νῦν καὶ ἀείποτε.

ΕΡΓΑΣΤΗΡΙΟ ΕΡΕΤΝΟΝ ΤΟΜΕΑΣ ΦΙΛΟΣΟΦΙΑΣ ΠΑΝΕΠΙΣΤΗΜΟΥ ΙΩΑΝΝΙΝΑΣ  
ΔΙΕΥΘΥΝΤΗΣ: ΑΝ. ΚΑΘΗΓΗΤΗΣ ΝΕΟΔΗΜΗΤΡΟΣ ΚΩΝΣΤΑΝΤΙΝΟΥ ΒΑΤΣΙΟΥ

ΧΟΡΟΣ. Δόξα Σοι ὁ Θεὸς, ὁ Θεός μου  
δόξα Σοι.

Δόξα Σοι, δόξα Σοι, δόξα Σοι ὁ Θεὸς, ὁ  
Θεός μου δόξα Σοι.

Ο Θεός μου δόξα Σοι.

ΑΝΑΓΝΩΣΤΗΣ. Δεῦτε Θεοσεβεῖς, τὸν νοῦν  
καὶ τὰν καρδίαν ἀμῶν ἐς Θεὸν ἀνατείνω-  
μεν.

ΧΟΡΟΣ. Γένοιτο, γένοιτο, γένοιτο ὁ Θεὸς,  
ὁ Θεός μου γένοιτο.

Ο Θεός μου γένοιτο.

ΛΕΙΤΟΥΡΓΟΣ. Μέγας εἶ ὁ Θεὸς, ὁ Θεός  
μου, καὶ θαυμαστὰ τὰ ἔργα Σου, καὶ δᾶς  
ἀπειραγάθου Προνόλας καὶ Χάριτός Σου  
πλήρη τὰ σύμπαντα.

Σεῦ τῷνυν Πφατὰ τοῦ Παντὸς, μεγα-  
λύνω τὰν Δύναμιν, θαυμάζω τὰν Σοφίαν,  
ὑμνῶ τὰν Ἀγαθόταδα, κηρύττω τὰς εὐεργε-  
σίας. Σοὶ εὐχαριστῶ.

ΧΟΡΟΣ. Εὐχαριστῶ Σοι ὁ Θεὸς, ὁ Θεός  
μου εὐχαριστῶ.

Εὐλογῶ Σου τὸ δνομα ὁ Θεὸς, ὁ Θεός  
μου εὐλογῶ.

*Αἰνῶ Σου τὰν Δύναμιν ὁ Θεὸς, ὁ Θεός  
μου αἰνῶ.*

*Δοξάζω Σου τὰν Σοφίαν ὁ Θεὸς, ὁ Θεός  
μου δοξάζω.*

*Τυμολογῶ Σου τὰν Ἀγαθόταδα ὁ Θεὸς,  
ὁ Θεός μου ὑμνολογῶ.*

*Γεραίρω Σου τὰν Πρόνοιαν καὶ τὰν Κη-  
δεμονίαν ὁ Θεὸς, ὁ Θεός μου γεραίρω.*

*Εὐλογῶ Σου τὸ Ἔλεος καὶ τὰν Μακρο-  
θυμίαν ὁ Θεὸς, ὁ Θεός μου εὐλογῶ.*

*Σὲ ὑμνῶ, Σὲ εὐλογῶ, καὶ Σοὶ ὁ Θεὸς, ὁ  
Θεός μου εὐχαριστῶ.*

*Εὐχαριστῶ Σοὶ ὁ Θεὸς, ὁ Θεός μου εὐ-  
χαριστῶ.*

*"Οτι Ἀγαθὸς Σὺ ὑπάρχεις, καὶ ἐς τὸν  
αἰώνα τὸ Ἔλεός Σου ὁ Θεὸς, ὁ Θεός μου.*

*Τούτου δὲ ἀσθέντος, ἦ ἔτέρου τινὸς τῇ ἡμέρᾳ κατα-  
λήλουν, λέγει δ ΑΝΑΓΝΩΣΤΗΣ.*

*Δεῦτε Θεοσεβεῖς, τὸν Θεὸν ἐπικαλεσώ-  
μεθα.*

*Εἶτα ὁ ΛΕΙΤΟΥΡΓΟΣ.*

*Ο Θεὸς, ὁ Θεὸς καὶ Πατὴρ ἀμῶν, ὁ  
μόνος ἀπειροτέλειος τῶν ἀπάντων Δημι-*

ουργὸς, ἐν ταπεινώσει βαθεὶᾳ ἐνώπιόν  
Σου παριστάμενοι, καὶ πόθῳ ζέοντι τὰν  
Σὰν ἐπικαλούμενος ἀντίληψιν, Σοὶ τὸν  
ῦμνον καὶ τὰν εὐχαριστίαν καὶ τὰν ἰκεσίαν  
προσφέρειν τολμῶμεν.

**Σὲ εὐλογοῦμεν ὁ Θεὸς τοῦ ἐλέους καὶ δᾶς  
ἀγαθόταδος,** ὅτι οὐ μόνον τὸ εἶναι ἀμῖν  
δέδοκας, ἀλλὰ καὶ τὸ ἀληθῶς εὖ εἶναι Σὺ  
μόνον χαρίζεσθαι δύνασαι.

**Σὲ ὑμνοῦμεν,** ὅτι διὰ τὰν ἄφατόν Σου  
πρὸς ἀμᾶς συμπάθειαν, Σὲ μόνον τὸν δύντως  
"Οντα, καὶ παντὸς ἀγαθοῦ δοτῆρα, καὶ δμο-  
λογεῖν καὶ ἐπικαλεῖσθαι, καὶ τῷ τοῦ Θεοσε-  
βοῦς ἐγκαυχᾶσθαι ὀνόματι κατηξίωσας.

**Σοὶ εὐχαριστοῦμεν,** ὅτι μέχρι δᾶς παρού-  
σας ὥρας διετήρασας ἀμᾶς, καὶ οὐδὲ ἐπαύ-  
σω, οὐδὲ παύῃ ἀφθόνως παρέχων ἀμῖν δᾶς  
Κτίσεώς Σου καὶ Προνοίας καὶ Χάριτός  
Σου τὰς δωρεάς.

**Εὐχαριστοῦμεν Σοὶ** ὑπὲρ πάντων καὶ ἐν  
πᾶσι, καὶ δεδμεθά Σου, ὁ μόνος Ἐλεάμων  
καὶ Φιλάνθρωπος, πρόσδεξαι εὔμενῶς, οὓς  
προσφέρομέν Σοὶ ὕμνους καὶ εὐχαριστίας

καὶ ἵκεσίας, κατὰ τὸ πέρας δᾶς Σοὶ ἀφωσι-  
ωμένας ταύτας ἀμέρας.

Ἄλλ' ἀντὶ τῶν τοσούτων καὶ τηλικούτων  
δωρεῶν, δᾶς καθ' ἑκάσταν παρέχεις ἀμῦν, τὸ  
ἐπράξαμεν ἀμεῖς ἀγαθόν; Πῶς αὐταῖς μέ-  
χρι τοῦτο ἔχρησάμεθα; Πῶς ταῖς ἀφορμαῖς,  
δᾶς ἐπὶ τὸ ἀγαθοεργεῖν ἀμῦν ἔχαρτο; Τί  
δὲ πρὸς Σᾶν μόναν ἀποβλέπον δόξαν, καὶ  
ὑπὸ μόνας δᾶς πρὸς Σὲ ἀγάπας φλεγόμενοι,  
ἐπωάσαμεν ἀγαθόν; Καὶ εἴ τι εἰργασάμεθα,  
πῶς καὶ διὰ τί αὐτὸς εἰργασάμεθα;

Αὐτὰ τὰ ἔργα ἐλέγχει ἀμᾶς, καὶ τὸ συν-  
ειδὸς ἐπιπλήττει, ὅτι τὸ ἀγαθὸν παρε-  
βλέψαμεν, καὶ τὸ κακὸν ἐπράξαμεν, καὶ  
ἡμάρτομεν ἐνώπιόν Σου λόγῳ, ἔργῳ, καὶ  
διανοίᾳ.

Ἄλλ' οἴδαμεν, ὁ Θεὸς τῶν οἰκτιρμῶν καὶ  
δᾶς ἀγαθόταδος, οἴδαμεν, ὅτι τὸ "Ἐλεός Σου  
ἄπειρον, εἰ καὶ αἱ ἀμαρτιαι ἀμῶν πολλαὶ  
καὶ βαρεῖαι ὑπάρχουσι.

Τῷ Σῷ τῷνυν Ἐλέει θαρρύντες, Σὲ ἐν  
συντριβᾷ καρδίας καὶ πνεύματι ταπεινώ-  
σεως καθικετεύομεν.

Ἐλέασον καὶ σῶσον ἀμᾶς, καὶ ἄφεις ἀμῖν τὰ παραπτώματα, καὶ λύτρωσαι ἀμᾶς ἀπὸ πάσας κακίας καὶ ἀπὸ παντὸς ψυχοβλα-  
βοῦς πάθους.

Ναὶ ὁ Θεὸς δᾶς ἀγιωσύνας καὶ δᾶς ἀγα-  
θόταδος, ἀπέλασον ἀπὸ τῶν ψυχῶν ἀμῶν τὰν ὄλεθρίαν αὐτοφιλαυτίαν καὶ ὑπερηφα-  
νίαν, καὶ πᾶσαν ἐς τὰν θείαν Σου Πρόνοιαν  
δυσπιστίαν καὶ ἀγνωμοσύναν καὶ τῷ Σῷ παν-  
αγίῳ θελάματι ὅλως ὑπείκειν καταξίωσον.

Ἐξάλειψον ἀπὸ τῶν καρδιῶν ἀμῶν πᾶν μῆσος καὶ φθόνον καὶ ἀκαθαρσίαν, καὶ πᾶ-  
σαν τοῦ κόσμου τούτου ματαιόταδα· καὶ πᾶσαν δᾶς σαρκὸς καὶ τῶν διαλογισμῶν ἀπάταν ἀποδίωξον.

Ἄγνισον Σὺ Αὐτὸς καὶ φώτισον καὶ ἀνά-  
πλασον καὶ σῶσον ἀμᾶς δᾶ πανσθενεῖ τοῦ πνεύματός Σου δυνάμει, ἀληθῆ μετάνοιαν,  
καὶ εἰλικρινῆ τοῦ βίου διόρθωσιν ἀμῖν χα-  
ριζόμενος, ὥστε τοῦ λοιποῦ τὸ Σὸν μόνῳ καὶ εἰδέναι καὶ πράττειν εὐάρεστον.

ΧΟΡΟΣ. Ἐπάκουσόν μου ὁ Θεὸς, ὁ Θεός  
μου ἐπάκουσον.

ΛΕΙΤΟΥΡΓΟΣ. Χάρισαι ἀμīν τὸ πνεῦμα  
δᾶς ἐγκαρδίου προσευχᾶς, καὶ τὰν ἐφ' ἀμῶν  
αὐτῶν νηφαλιόταδα.

Γένοιντο αἱ ψυχαὶ ἀμῶν ἀγιαστήριον,  
ὅπου ἔσῃ οἰκῶν, ἀγαπώμενος καὶ λατρευ-  
όμενος.

*Δὸς* ἀμīν τὰ Σὰ σκέπτεσθαι καὶ μελε-  
τᾶν, τὰ Σὰ φρονεῖν καὶ ἀγαπᾶν, τὰ Σὰ  
λέγειν καὶ πράττειν, κατὰ τὸ Σὸν πανάγιον  
διαβιοῦντας θέλαμα.

*Δὸς* ἀμīν εὔσέβειαν, φρόνασιν, σωφροσύ-  
ναν καὶ ἀγνίαν, δικαιοσύναν καὶ φιλαν-  
θρωπίαν, πρᾳόταδα καὶ ἐπιείκειαν καὶ  
μακροθυμίαν καὶ ταπεινοφροσύναν, καὶ  
πᾶσαν κατὰ Σὲ καὶ διὰ Σὲ ἀσκεῖν ἀγαθω-  
σύναν.

Χάρισαι ἀμīν τὰν ἐς τὸ ἀγαθὸν ἐπιμο-  
νὰν, καὶ τὰν ἀναγκαίαν κατὰ τῶν ἐπερχο-  
μένων κινδύνων καὶ πειρασμῶν εὔστάθειαν.

ΧΟΡΟΣ. Ἐπάκουσόν μου ὁ Θεὸς, ὁ  
Θεός μου ἐπάκουσον.

ΛΕΙΤΟΥΡΓΟΣ. Καταξίωσον δὲ ἀμᾶς μετὰ  
δεούσας προσοχᾶς τῶν τε ὑπὸ τοῦ Ἀνα-

γνώστου ἀναγινωσκομένων, καὶ τῶν ὑπὸ τοῦ Θεοκήρυκος κηρυττομένων ἀκροασθῆναι,  
καὶ τῶν δᾶ ἀληθείᾳ Σου μόνον συμφώνων  
ἀντέχεσθαι.

Τπὸ Σου δὲ φωτιζομένους, καὶ ὑπὸ δᾶς  
θελας ἀγάπας Σου ἐμπνεομένους, πρὸς Σὰν  
μόναν δόξαν τὰν ἀρετὰν ἔξασκεῖν, καὶ τὸ  
ἀγαθὸν ἐργάζεσθαι, δᾶ Σᾶ εὐδοκίᾳ καὶ  
χάριτι ἀληθῶς θεοσεβεῖς γενομένους.

ΧΟΡΟΣ. Ἐπάκουσόν μου ὁ Θεὸς, ὁ Θεός  
μου ἐπάκουσόν μου.

Μεθ' δὲ τῆς ΑΝΑΓΝΩΣΤΗΣ περικοπάς τινας ἀναγι-  
νώσκειν δὲ ΘΕΟΚΗΡΥΞ λόγον ἐκφωνεῖ, τὴν  
ἀφορμὴν ἐξ αὐτῶν λαβών.

Τούτου δὲ περαιωθέντος. καὶ ὑπὸ τοῦ ΧΟΡΟΥ τοῦ,

**Γένοιτο, γένοιτο, κ. τ. λ.**

ἡ ἔτερον τινὸς τῷ τέλει τοῦ λόγου καταλλήλον  
ἀσθεντος. ὁ ΛΕΙΤΟΥΡΓΟΣ ἐπισυνάπτει λέγων

**Εὐλόγασον ὁ Θεὸς πάντας τοὺς ἀπαν-  
ταχοῦ Θεοσεβεῖς.**

**Εὐλόγασον τὰν Ἀδελφόταδα ἀμῶν φώ-  
τισον συνέτισον καὶ ἐνίσχυσον αὐτὰν, ἐσ-**

ἐπήγνωσιν δᾶς ἀληθείας, καὶ ἐς τὰν κατὰ  
Σὲ καὶ διὰ Σὲ διαβίωσιν καὶ πολιτείαν.

Τῶν τὰ κατ' αὐτὰν διακυβερνώντων τὰς  
καρδίας ἐν πίστει, εὐσεβείᾳ, καὶ ἀγάπᾳ δᾶ  
ἐς Σὲ διεύθυνον, ώστε ἐν πᾶσι τὰν Σὰν  
τιμὰν καὶ δόξαν ἐκζητεῖν.

**Τοὺς Λειτουργούς Σου γνώσει καὶ συνέ-**  
σει δᾶς ἀληθείας Σου φώτιζε, καὶ συμφώνῳ  
αὐτῷ καὶ παραδειγματικῷ κατακόσμει βίῳ,  
ὅπως ἔργῳ καὶ λόγῳ τὰν ἐν πνεύματι καὶ  
ἀληθείᾳ ἐκδιδάσκωσι λατρείαν Σου.

Τοὺς ἐν κινδύνοις καὶ ἀνάγκαις καὶ ταλαι-  
πωραις ὅντας ἐλέασον.

Δὸς δὲ καὶ ἀμῖν αὐτῶν μεμνᾶσθαι, καὶ  
ἐκ τῶν ἐνόντων προθύμως αὐτοῖς βοαθεῖν.

Τοὺς μισοῦντας καὶ ἀγαπῶντας ἀμᾶς,  
τοὺς διώκοντας καὶ ἐπηρεάζοντας, καὶ πάν-  
τας ἀνθρώπους ἐλέασον· καὶ δὸς αὐτοῖς  
τὰν Σὰν γνῶναι ἀλήθειαν, καὶ Σὲ μόνον  
γινώσκειν καὶ ἀγαπᾶν, τὸν μόνον ἀληθινὸν  
Θεὸν, Σοὶ μόνῳ λατρεύοντας.

Τοὺς γονεῖς καὶ ἀδελφοὺς καὶ συγγενεῖς  
καὶ εὐεργέτας ἐλέασον· καὶ δὸς πᾶσι τὰ

πρὸς Σὰν δόξαν καὶ σωτηρίαν αὐτῶν συντείνοντα.

**ΧΟΡΟΣ.** Ἐπάκουσόν μου ὁ Θεὸς, ὁ Θεός μου ἐπάκουσον.

**ΛΕΙΤΟΥΡΓΟΣ.** Τοὺς δὲ ἔξ ἀμῶν μεταστάντας ἀνάπτανσον ὁ Θεὸς, ὁ Θεός μου ἀνάπταυσον.

Ἄμᾶς δὲ καταξίωσον διανύσαι καὶ τὰν παροῦσαν ἑσπέραν, καὶ τὰν ἐπερχομέναν νύκτα, καὶ πάσας τὰς ἀμέρας δᾶς ζωᾶς ἀμῶν, ἐς Σὲ μόνον ἀφορῶντας, καὶ Σοὶ μόνῳ, ἔργῳ, λόγῳ, καὶ διανοῇ λατρεύοντας, πρὸς δόξαν καὶ αἰνεσιν τοῦ Σοῦ παναγίου ὄνοματος.

Σοὶ γὰρ μόνῳ πᾶσα δόξα, καὶ τιμὴ, καὶ προσκύνασις, καὶ πᾶσα λατρεία ὀφείλεται, πάντοτε καὶ νῦν καὶ ἀείποτε.

Πάντων καθεσθέντων, ἀδεταί ὑπὸ τῶν ὍΜΝΩΔΩΝ τὸ,

‘Ο Αἰώνιος διδωσι Σοφίαν, καὶ παρ’ Αὐτοῦ γνῶσις καὶ σύνεσις. (δις).

ἡ ἔτερον τῇ ἡμέρᾳ καταδληλότερον μεθ' ὧ, πάντων  
ἀναστάντων, λέγει ὁ ΛΕΙΤΟΥΡΓΟΣ.

*Ἄ Χάρις καὶ ἀ ἀγάπα τοῦ Θεοῦ, ἀ κοι-  
νωνία τῶν Αὐτοῦ δωρεῶν καὶ χαρισμάτων,  
ἀ κοινωνία τοῦ Αὐτοῦ πνεύματος, φῆ μετὰ  
πάντων ἀμῶν, φῆ μετὰ τοῦ πνεύματος  
ἀμῶν. Γένοιτο, γένοιτο.*

**ΧΟΡΟΣ.** Γένοιτο, γένοιτο, γένοιτο ὁ Θεὸς,  
ὁ Θεός μου γένοιτο.

**Ο Θεός μου γένοιτο.**

Μεθ' ὁ ὁ ΛΕΙΤΟΥΡΓΟΣ τέλος ἐπιτίθησι, λέγων·

*"Ιωμεν, ὡ ἀδελφοί, τὸν Θεὸν διὰ παντὸς  
σεβόμενοι, καὶ κατὰ τὸ πανάγιον Αὐτοῦ  
διαβιοῦντες θέλαμα.*

*"Ιωμεν, ὡ ἀδελφοί, κατα Θεὸν ἀδόλως καὶ  
εἰλικρινῶς ἀλλήλους ἀγαπῶντες, καὶ δᾶς ἐς  
αὐτὸν πίστεως καὶ ἐλπίδος καὶ ἀγάπας ἀεὶ<sup>1</sup>  
ποτε ἀντεχόμενοι.*

**"Ιωμεν.**

